

అంతర్గత భద్రతకు పెను సవాళ్లు..

అంతర్గత భద్రత ప్రతి దేశానికి ఓ పెద్ద సవాలు. ముఖ్యంగా భిన్న సంస్కృతులు, జాతుల కలయికగా ఉన్న మన దేశంలో అంతర్గత భద్రతను పరిరక్షించడమనేది ప్రధానమైన అంశం. కాబట్టి జాతీయ సమగ్రతను కాపాడుతూ శాంతి భద్రతలను పరిరక్షిస్తూ ప్రజలందరి సంక్లేషం కోసం పాటుపడాల్సిన అవసరం ఎంతైనా ఉంది. వాస్తవానికి పురాణాల కాలం నుంచే ఈ అంశాన్ని గుర్తించారంటే అంతర్గత భద్రత ఆవశ్యకతను అవగతం చేసుకోవచ్చు.

రాజ్యానికి నాలుగు రకాల భద్రతా సవాళ్లు ఉంటాయని కొటిల్చుడు తాను రాసిన అధికారాలో పేర్కొన్నాడు. అవి.

1. అంతర్గత సవాళ్లు

2. విదేశీ (బాహ్య) సవాళ్లు

3. విదేశీ శక్తుల ప్రేరణతో పనిచేసే అంతర్గత సవాళ్లు

4. అంతర్గత శక్తుల ప్రేరేపిత బాహ్య/విదేశీ సవాళ్లు.

వీటన్నింటిలో అంతర్గత భద్రతా సవాళ్లు, బాహ్య శక్తుల వల్ల ప్రేరేపితమైన అంతర్గత సవాళ్లపై రాజ్యాదిపతి దృష్టి కేంద్రీకరించాలనే అభిప్రాయం వ్యక్తం చేశాడు.

స్వాతంత్ర్యానంతరం మరింతగా:

స్వాతంత్ర్యానంతరం మన దేశానికి పాకిస్థాన్, బంగాదేశ్, చైనాలతో సరిహద్దు వివాదాలు ఏర్పడ్డాయి. ఈ వివాదాల నేపథ్యంలో భారతదేశం పాకిస్థాన్, చైనాలతో ప్రత్యక్షంగా యుద్ధం చేయాలిని వచ్చింది. పాకిస్థాన్లో రాజకీయ అస్థిరత, మతతత్వ శక్తుల ప్రాబల్యం, చైనా సైనిక పరంగా, ఆర్థికంగా ప్రబలంగా ఎదగడం వల్ల భారతదేశం నిరంతరం సరిహద్దు అవతలి నుంచి ముప్పు ఎదుర్కొంటూనే ఉంది. విదేశీ ముప్పును తిప్పికొట్టడంలో భాగంగా దేశ సైనిక శక్తిని ఆధునికీకరించడమే కాకుండా అణ్ణస్తు శక్తిని కూడా పెంపొందించుకుంది.

కానీ ఇటీవల అంతర్గత పరిణామాలను గమనిస్తే భారతదేశ స్థిరత్వానికి శత్రువులు సరిహద్దు అవతల కాకుండా అంతర్గతంగానే ఉన్నారని భావించోచ్చు. ప్రధాన మంత్రి, హోం శాఖ మంత్రి, భద్రత సలహాదారులు కూడా ఇదే విషయాన్ని ప్రస్తావిస్తున్నారు. దేశ విభజన తర్వాత భారతదేశం అంతర్గతంగా అనేక సమస్యలను ఎదుర్కొంటున్నప్పటికీ, సమకాలీనంగా చోటు చేసుకుంటున్న అంతర్గత సమస్యలు, కలహాలు దేశ సమగ్రతకే ముప్పుగా పరిణమిస్తున్నాయి. అంతర్గత విచ్ఛిన్నకర శక్తులు ముందెన్నడూ లేని విధంగా బలపడి ప్రభుత్వ యంత్రాంగంపైనే నేరుగా సవాళ్లు విసురుతున్నాయి. ఈ అంతర్గత విచ్ఛిన్నకర శక్తులు సరిహద్దు అవతలి శక్తులతో చేతులు కలపడంతో సమస్య మరింత జరిలం అవుతోంది.

జాతీయ సమస్యగా నక్షలిజం:

కాశ్చర్లో ఇస్లామిక్ తీవ్రవాదం, ఈశాన్య భారతదేశంలోని తీవ్రవాద శక్తులకంటే ప్రస్తుతం నక్షలిజమే దేశానికి పెనుముప్పని బ్యారో ఆఫ్ ఇండియన్ ఇంటెలిజెన్స్ మాజీ డైరెక్టర్ అజిత్ డోవెల్ అభిప్రాయపడ్డారు. ఏప్రిల్, 2010లో దంతెవాడ జిల్లాలో 70 మంది సీఆర్ఎఫ్ జవాస్తను మందుపాతర్లతో పేల్చి చంపి నక్షలిజం దేశ రాజ్యంగానికి పెను సవాలు విసిరింది. దశితులు, పేద, బలహీన వర్గాలకు అండగా నిలిచే ప్రజా ఉద్యమంగా ప్రారంభమైన నక్షలిజం ప్రస్తుతం ఆయుధాలు, హింస ఆధారంగా రాజ్యాధికారాన్ని సాధించడానికి ఉద్దేశించిన రాజకీయ ఉద్యమంగా రూపు దిద్దుకుంటున్నట్లు కనిపిస్తోంది. పశ్చిమ బెంగాల్లోని నక్షల్బరి గ్రామంలో ప్రారంభమైన నక్షలైట్ ఉద్యమానికి ఆంధ్రప్రదేశ్లోని ఉత్తర తెలంగాణ, నల్లమల ప్రాంతాల్లో గట్టి పునాదులు ఏర్పడ్డాయి. ఆంధ్రప్రదేశ్లో నక్షలిజం బలహీనపడ్డ తర్వాత ఒడిశా, ఛత్రీస్ గడ్డ, జార్ఖండ్, పశ్చిమ బెంగాల్ రాష్ట్రాలకు వేగంగా విస్తరించింది. ఇటీవల కర్రాటక, మహారాష్ట్ర, మధ్యప్రదేశ్, ఉత్తర ప్రదేశ్లలో కూడా బలపడుతోంది. ఆంధ్రప్రదేశ్లోని తిరుపతి నుంచి పశుపతి (నేపాల్) వరకు రెడ్ కారిడార్ను ఏర్పరిచే బృహత్ ప్రణాళిక ఉన్నట్లు నిఘా వర్గాలు ద్రువీకరిస్తున్నాయి. ఇటీవల కాలం వరకు నక్షలిజాన్ని కేవలం రాష్ట్ర ప్రభుత్వ పరిధిలోని శాంతి భద్రతల సమస్యగా మాత్రమే పరిగణించారు. కానీ ఇది దేశవ్యాప్తంగా విస్తరిస్తుండటంతో కేంద్రప్రభుత్వం జాతీయ భద్రతా సమస్యగా పరిగణించి ప్రత్యక్ష చర్యలకు పూనుకొంటోంది. సీఆర్ఎఫ్, ఐటీబీపీలకు చెందిన 42 బెటాలియన్ల కేంద్ర భద్రతా బలగాలను నక్షల ప్రభావిత ప్రాంతాల్లో మోహరించింది.

నక్షలిజం సమస్య జాతీయ భద్రతను సవాలు చేసే స్థాయికి ఎందుకు ఎదిగిందనే విషయాన్ని లోతుగా పరిశీలించాలి. ప్రపంచీకరణలో భాగంగా ప్రభుత్వం అనుసరిస్తున్న ఉదారవాద విధానాలు, వృద్ధి రేట్లను సాధిస్తూ సంపదను సృష్టిస్తున్నప్పటికీ ఈ ప్రక్రియలో వెనుకబడిన ప్రాంతాల్లోని గిరిజన, బలహీన వర్గాలకు, పేదలకు భాగస్వామ్యం లభించడం లేదు. అభివృద్ధి ప్రక్రియలో భాగంగా దట్టమైన అటవీ ప్రాంతాల్లోని ఖనిజ వనరులు, వ్యవసాయ భూములను ప్రత్యేక ఆర్థిక మండప్లు (ఎస్ఱిజెడ్లు)గా మార్పుతుండటంతో పేదలకు, ప్రభుత్వ యంత్రాంగానికి మధ్య ఘూర్చణ మొదలైంది. ఈ ఘూర్చణను నక్షల వర్గాలు తమకు అనుకూలంగా మార్చుకుంటున్నాయి. నేపాల్, ఈశాన్య భారతదేశంలోని పరిణామాలు కూడా నక్షల గ్రూపులకు ఉత్తమిస్తున్నాయి. ఆయుధాలు సమకూర్చుకోవడంలో నక్షల గ్రూపులకు వీరు సహకరిస్తున్నారు. బంగాల్దేశ్లోని తీవ్రవాద, ఛాందస వాద సంస్థలతో నక్షల వర్గాలు సంబంధాలు ఏర్పరచుకుంటున్నట్లు కూడా సమాచారం.

తీవ్రవాదం

సరిహద్దు అవతలి శక్తుల ప్రోద్ధులం, సహాయ, సహకారాలతో అనేక దేశీయ, విదేశీ తీవ్రవాద తండ్రాలు దేశంలోని పలు ప్రాంతాల్లో విధ్వంసకర కార్యకలాపాలకు పాల్గొందుతున్నాయి. లప్పుర్-ఎ-తోయిబా, హజీ, సిమి వంటి సంస్థలు గతంలో కేవలం జమ్యు-కాశ్చర్లనే లక్ష్మంగా చేసుకుని పనిచేశాయి. గత దశాబ్దంలో ఇవి దేశంలోని వివిధ సున్నిత లక్ష్మాలపై కూడా వ్యాహత్తుకంగా దాడి చేస్తున్నాయి. అధిక

జన నష్టం సంభవించేలా రద్దిగా ఉండే నగరాలు, ప్రాంతాల్లో బాంబులు పేల్చడంతో ప్రారంభమైన ఏరి కార్యకలాపాలు క్రమంగా గుణాత్మక మార్పును సంతరించుకుంటున్నాయి. మత కల్లోలాలను రెచ్చగొట్టే ఉద్దేశంతో ప్రార్థనా స్థలాల్లో విధ్వంసానికి పాల్గుడుతున్నాయి. మరో అడుగు ముందుకేసి పార్లమెంట్పై దాడి చేసి ప్రభుత్వానికి ప్రత్యక్ష సవాల్ విసిరాయి. సమస్యను అంతర్జాతీయం చేసే దిశగా విదేశీయులు (ముఖ్యంగా యూదులు, అమెరికన్లు) రాయబార్లను లక్ష్యం చేసుకుని వ్యాహారచన చేస్తున్నాయి. స్థానికంగా ఉన్న యువకుల్లో మత వైపుమ్యాన్ని రెచ్చగొట్టి వారిని తమ వ్యాహంలో పాపులుగా వాడుకుంటున్నాయి. బాటీ మసీదు కూల్చివేత, గోద్రా అల్లర్లు, వివిధ ప్రాంతాల్లో మత కలహాలు, అధిక నిరుద్యోగం, పేదరికం కూడా దీనికి కారణాలుగా పేర్కొనొచ్చు. గతంలో స్థానిక యువకులను కేవలం సమాచార సేకరణ, రవాణాకు మాత్రమే వినియోగించుకునేవి. కానీ ఇటీవల కాలంలో స్థానిక తీవ్రవాద సంస్థలే పూర్తిగా వ్యాహారచన, వాటి అమలుకు పాల్గుడుతున్నాయి. ఇది భద్రతా సంస్థలకు పెద్ద సవార్లగా మారింది. దేశంలోకి అక్రమంగా చౌరబడిన విదేశీ తీవ్రవాదులను ఎదుర్కొవడం కంటే సమాజంలో అందరితోపాటు ఉంటూ అకస్మాత్తుగా విధ్వంసం సృష్టించే స్థానిక తీవ్రవాదులను, ఛాందసవాదులను గుర్తించి ఎదుర్కొవడం చాలా కష్టం.

ప్రస్తుతం మత ఛాందస తీవ్రవాద సమస్య డిలీ, ముంబై, కోల్కత, చెన్నై, హైదరాబాద్, బెంగళూరు వంటి మెట్రో నగరాలకే పరిమితం కాకుండా ఉత్తర ప్రదేశ్, మహారాష్ట్ర, గుజరాత్ వంటి రాష్ట్రాల్లోని చిన్న పట్టణాలకు కూడా విస్తరించింది. ‘గోల్డెన్ క్రీసింట్’, ‘గోల్డెన్ ట్రియాంగిల్’ మన పొరుగునే ఉండటంతో మాదక ద్రవ్యాల అక్రమ రవాణా మన అంతర్గత భద్రతపై ప్రభావాన్ని చూపుతోంది. మాదక ద్రవ్యాల అక్రమ రవాణాతో సంపాదించిన సామ్యను అనేక తీవ్రవాద సంస్థలు తమ కార్యకలాపాల నిర్వహణ, విస్తరణకు వినియోగించుకుంటున్నాయి. ముఖ్యంగా ఈశాన్య భారతదేశంలోని తీవ్రవాద ముతాలకు ఈ విధంగానే ఆర్థిక స్వావలంబన లభిస్తోంది.

ఈశాన్యంలో వేర్పాటు వాదం:

ఈశాన్య భారతదేశ వేర్పాటువాద ఉద్యమాల మూలాలను ఆ ప్రాంత చరిత్ర, భౌగోళిక స్వరూపంలోనే ఎదుర్కొవాల్సి ఉంటుంది. భౌగోళికంగా చిన్న ప్రాంతాలుగా వేరుపడి వివిధ తెగలతో కూడిన ఈశాన్య భారతంలో ఆయా తెగలు తమ అస్తిత్వాన్ని కాపాడుకోవడానికి ప్రయత్నిస్తున్నాయి. సామాజిక, ఆర్థిక సమన్వయం, అభివృద్ధి లేకపోవడంతో తెగల మధ్య వైరుధ్యాలు వేర్పాటువాద ఉద్యమాలకు దారితీశాయి. నాగా గిరిజన నాయకత్వం స్వాతంత్యం వచ్చిన సమయంలోనే భారతదేశంలో విలీనాన్ని వ్యతిరేకించింది. ఈ రకంగా నాగా తిరుగుబాటుకు అప్పుడే బీజం పడింది. ఈశాన్య భారతంలో కొన్ని తీవ్రవాద సంస్థలు దేశం నుంచి విడిపోవాలనే లక్ష్యంగా పని చేస్తున్నాయి. కొన్ని సంస్థలు ప్రత్యేక రాష్ట్రం లేదా స్వయం ప్రతిపత్తిని కోరుకుంటున్నాయి. నాగాలాండ్, మణిపూర్, మిజోరాం, అసోం, అరుణాచల్ ప్రదేశ్లలో వేర్పాటువాద ఉద్యమాలు, తీవ్రవాద సంస్థలు క్రియాశీలకంగా పని చేస్తున్నాయి.

ఈశాన్య రాష్ట్రాల్లో ప్రభావిత ప్రాంతాలు

అసోంలోని కర్ణి-ఆంగ్లాంగ్-డత్తర కచార్ కొండలు, అరుణాచల్ ప్రదేశ్లోని లోహిత్-తిరాప్-చాంగ్లాంగ్ ప్రాంతం, మణిపూర్లోని ఉక్కల్-సేనాపతి-చందల్ ప్రాంతం, దక్కిణ మిజోరంలు తీవ్రవాద ప్రభావిత ప్రాంతాలు. బంగ్లాదేశ్ నుంచి అక్రమ వలసలు క్రమంగా రాజకీయ, మత రంగును పులుము కోవడంతో సమస్య నానాటికీ పెరుగుతోంది. భూటాన్, బంగ్లాదేశ్ సరిహద్దుల నుంచి ఈ తీవ్రవాద సంస్థలకు సహాయ, సహకారాలు లభించడం కూడా సమస్య తీవ్రతకు కారణమవుతోంది. పేదరికంతో కూడిన ఈ సమాజాలపై తీవ్రవాద కార్యకలాపాలు అభివృద్ధి నిరోధకంగా పరిణమించాయి. జాతీయ రహదారుల దిగ్వింధం, చమురు పైపుల పేల్చివేత, సరిహద్దు ప్రాంతాలు, ఔంజనీర్లు, సాంకేతిక నిపుణులను కిడ్న్యుప్ చేయడం వంటి ఆర్థికాభివృద్ధిని కుంగదీస్తున్నాయి. అభివృద్ధి కార్యకలాపాల కోసం ప్రభుత్వం వెచ్చించే బడ్జెట్లో అధిక భాగం అనధికారికంగా తీవ్రవాద సంస్థలకు చేరుతుందనేది చేదునిజం.

సైన్యం, వైమానిక దళం, ఏపీఎస్పీఎ వంటి చట్టాలను వినియోగించినప్పటికీ ఆశించిన ప్రయోజనాలు చేకూరట్టేదు. కాల్పుల విరమణలో భాగంగా విశ్రాంతి తీసుకుంటున్న ఈశాన్య భారతదేశంలోని అనేక తీవ్రవాద సంస్థలు.. తూర్పు, మధ్య భారతంలోని నక్కలైట్ సంస్థలకు ఆయుధ, శిక్షణ సహకారాలను అందిస్తున్నట్లు నిష్మా వర్గాల సమాచారం.

ఇటీవల కాలంలో తీవ్రవాద సంస్థలు సైబర్ టెర్రిజం, ఎకనామిక్ టెర్రిజం వంటి కొత్త ఆయుధాలను దేశంపై ప్రయోగిస్తున్నాయి. నేపాల్, పాకిస్థాన్, బంగ్లాదేశ్ సరిహద్దుల మీదుగా రూ. 500, రూ. 1000 నోట్ల రూపంలో నకిలీ కరెన్సీని దేశంలోకి భారీగా తరలించి చలామణి చేయడం ద్వారా దేశాన్ని ఆర్థికంగా ఆస్థిరపర్చడానికి వ్యాహారచన జరుగుతోంది. ఇటీవల ప్రాదరాబాద్, బెంగళూరు, చెన్నైలలోని ఈశాన్య భారతీయుల మొబైల్ ఫోన్లకు ఎన్ఎంఎస్లను పంపించడం ద్వారా వారిలో అభద్రతా భావాన్ని రగిల్చి సమస్య సృష్టించడానికి కుట్ర జరిగింది.

కారణాలనేకం

దేశంలో అంతర్గత భద్రతకు ముప్పు ఏర్పడటానికి పలు కారణాలను పేర్కొనొచ్చు. ముఖ్యంగా... దేశంలో నానాటికీ వేసూల్కతుంటున్న అవినీతి వ్యవస్థ; కుల, మత రాజకీయాలు; నేరమయ రాజకీయాలు ప్రజాస్వామ్య పునాదులను బలహీన పరుస్తున్నాయి. ఇవి పరోక్షంగా దేశాన్ని అంతర్గతంగా అస్థిరపరుస్తున్నాయి.

అంతర్గత భద్రతా సవాల్కను ఎదుర్కొవడానికి జాతీయ స్థాయిలో సమగ్ర వ్యాహాన్ని రచించి అమలు చేయాల్సిన అవసరం ఎంతో ఉంది. రాష్ట్రాల మధ్య, రాష్ట్రాలు-కేంద్ర ప్రభుత్వం మధ్య సమన్వయం కీలకం. ఈ అవసరాన్ని గుర్తించే ఎన్సీసీటీ వంటి సంస్థల రూపకల్పనకు ప్రయత్నాలు సాగుతున్నాయి. సంకీర్ణ ప్రభుత్వాలు, బలమైన ప్రాంతీయ పార్టీలు ఏర్పాటుతున్న ప్రస్తుత పరిస్థితుల్లో ఈ సమన్వయాన్ని సాధించడం కత్తిమీద సాము అనడం అతిశయ్యకీ కాదు.

కానీ ఇది జాతీయ అవసరం అని అందరూ గుర్తించాలి. రాజకీయ వ్యవస్థలో పరిణితి, దూరదృష్టి ఏర్పడితేనే అంతర్గత భద్రతా సమస్యలను జాతీయ స్థాయిలో ఎదురోచ్చవడం సాధ్యమవుతుంది.

దేశం ఎదురోచ్చంటున్న ప్రధాన అంతర్గత భద్రతా సవాళ్లు

- వామపక్ష తీవ్రవాదం, నక్కలిజం.
- జీహోదీ టెర్రిజం / మతతత్వ శక్తులు.
- జాతి వైషమ్యాలు / ప్రాంతీయ వైషమ్యాలు / వేర్పాటువాద ఉద్యమాలు.
- మాదక ద్రవ్యాలు, ఆయుధాల అక్రమ రవాణా.
- సైబర్ నేరాలు.
- అవినీతి.
- నేరపూరిత రాజకీయాలు/ఓటు బ్యాంకు రాజకీయాలు.